

## तीर्थ रटन

पहिरी पहिरी साहब मिठनि पंहिजे प्रीतम श्रीजू महाराजनि  
 जे मिठे देश मिथिलापुरी अ जी यात्रा कई । हिक सेवक खे  
 साणु करे, प्रेम भाव में विभोर थी श्री सीआ मढ़ीअ में आया । मिठी  
 स्वामिनि महाराणी जी जन्मभूमि जो दर्शनु करे अपार आनन्द में  
 मगनु थिया । उते भाव में ललित ललित लीलाउनि जो दर्शनु  
 थियुनि । कोर्ट जे बाहिरां कागजनि ते श्री स्वामिनि महाराणी जो  
 “ श्री सीआ ” नामु पड़िही मस्तक ते रखिनि । जियें कंजूसु धन खे  
 कठो कंदो आहे तियें लखें नाम कठा कयाऊं । कढ़िंहिं उतां जे वृक्षनि  
 खे भाकिड़ियूं पाइनि, रजड़ीअ में लोट पोट थियनि, इन प्रेम मस्तीअ  
 में देह जी सुधि बि विसरी वजेनि । तढ़िंहिं स्वपन में स्वामी आत्माराम  
 साहब आज्ञा कयनि — प्यारा बाल ! पंहिजे प्रियतम जे दिव्य देश  
 जो दर्शनु कयुइ, इहा मिथिलापुर जी मौज तूं जिते किथे ध्यान में  
 माणे सघंदे, प्रभुअ जे सत्य नाम में ई साकेत जो दर्शनु करे आनन्दित

थीउ । हाणे सुजागु थी सिंधु देश वजु । उन्हनि पंहिजे अबोझ  
 अब्राणनि जी बि सार लहु, उहे वेचारा सभेई तोखे सिक सां सम्भारे  
 रहिया आहिनि । स्वामीजनि जी इहा आज्ञा मस्तक ते धारण करे  
 श्री मीरपुर में मोटी आया । दरबार साहब में वदड़नि जी खट ऐं  
 राजा वीर जी जोति खे वन्दनु करे दरबार में बिराजमानु थिया ।  
 सभेई मीरपुर वासी दर्शनु करे आनन्द में गद् — गद् थी सनेह सां  
 आशीशूं दियण लगा ।

इन रीति कुछ समयु मीरपुर में सत्संग आनन्द जो विस्तार  
 कयाऊं । सभिनी खे भगुवन्त जे रस राह में हलायाऊं । तंहि खां  
 पोइ द्वारकाधाम में आया । उते श्री रुकमणी देवी जे मन्दिर में सजो  
 सजो दींहु वेही परा प्रेम जी प्राप्ति लाइ वेनती करिनि ऐं श्री सीआ—  
 राम जे सुखनि जूं मनोतियूं मनाईनि । हिक दींहु मन्दिर में दर्शनु  
 करे रहिया हुआ त हिक ब्राह्मण अची आशीर्वाद देई चयो — तवहां  
 जूं “ सभु अभिलाशूं पूर्ण थियूं ” साईं मिठनि उहा प्रभू जी कृपा

ई समुझी । ब्राह्मणु अन्तरध्यानु थी वियो ।

हिक दींह समुन्द्र जे कण्ठे ते घुमंदे दिव्य द्वारका जे दर्शन जी अभिलाशा सां समुन्द्र में हलंदा विया । सेवकु कंठे ते वाइड़ो ऐं व्याकुलु थी दिसंदो रहियो । घणे समय खां पोई सुकनि कपड़नि सां समुन्द्र मां निकिरी आया । साहिबनि जो दर्शनु को दास खे जणु नओं प्राणु प्राप्ति थियो पर अद्भुत तेजु दिसी कुछ पुछी न सधियो । साहब मिठड़नि बि कदहिं कहिं खे उहो प्रसंगु न बुधायो, रुगो सत्संग में कृपा करे ऐतिरो चयाऊं त “भगुवन्त कृपा सां दिव्य द्वारका जो दर्शनु थियो॥”

कुछु दींहनि खो पोइ वरी श्री ब्रज बरसाने जी यात्रा कयाऊं । उन समय बरसाने में पहाड़ी ते पुरातन मन्दिर हुआ । हिकु पूजारी सेवा करे हलियो वेंदो हो । पोइ रुगी एकान्ति हूंदी हुई, उन समय साईं मिठा श्री वृन्दावन ईश्वरी स्वामिनि जे भरिसो वेही प्रेम सां ‘ श्री राधा कृपा कटाक्ष ’ स्तोत्र मधुर स्वर सां नची — नची गाए

रीझाईदा हुआ ऐं श्री साकेत सरकार जे सेवा जी नवीन — नवीन  
 अभिलाशुनि जे लाइ प्रेम में भिजी प्रार्थना कंदा हुआ । सज़ो — सज़ो  
 दीहु ब्रज बनिड़नि में घुमीं जुगल जे लीला स्थलनि जो आनन्दु  
 माणींदा हुआ । साहिब मिठनि खे उते दिव्य वृन्दावन जो दर्शनु  
 ई थींदो हुयो । उन जो वर्णनु पंहिजी वाणी में कयो अथनि ।

हिक दफे बरसाने में दासनि खे बि जुगल सरकार  
 जे चरण चिहननि जो दर्शनु करायाऊं । सांकरी खोर में घुमंदे मोर  
 कुटीअ में सांझी थी वेई त उन महल श्याम सुन्दर प्यारो मोर रूप  
 धारण करे साहिबनि खे रस्तो देखारे घर पहुंचाए अर्न्तध्यानु थी  
 वियो । श्री बरसाने नन्दग्राम राधाकुण्ड गोवर्धन वृन्दावन में महीननि  
 जा महीना अची निवासु कंदा हुआ ।

साहिब मिठइनि सभिनी धामनि ऐं तीर्थनि जो रटनु कयो ।  
 कृपा करे पंहिजे मुख कमल सां चवंदा हुआ त — असीं स्वामी  
 आत्माराम साहिबनि जे दरबार में अठ महीना हाजुरी भरींदा

आहियूं, स्वामीजनि असांखे छह सव रुपया खर्ची दींदा आहिनि ।  
 उहे खणी चार महीना तीर्थनि जो रटनु कंदा आहियूं । चवंदा हुआ  
 त साल में बटे महीना बाहिरि वज्रणु खपे । इन्हीअ करे पाण कृपा—  
 निधान हर साल टे चार महीना तीर्थनि जो रटनु कंदा हुआ ।

श्री रामेश्वर में श्री शंकर भगवान जो दर्शनु करे स्तुति कयाऊं  
 ऐं पूजारीअ खे गंगोत्री अ जो जलु चाड़हण लाइ दिनाऊं । जंहि महल  
 उहो जलु शिव लिंग ते पूजारीअ चाड़िहियो त ओद्री महल लहिरियूं  
 दे ई जलु उछलण लगो, इहो दिसी सभु अचरज में अची विया ।  
 साहिब मिठइनि कृपा करे चयो — शंकरु भगवानु लहिरियुनि जी  
 लोढ़ सां पंहिजी कृपा प्रसन्नता जो दर्शनु थो कराए । इहो बुधी सभु  
 हर्षित थी विया । उते हनुमन्त लाल जेको नओं लिंगु आंदो हुआ उहो  
 बि पासे में विराजमानु आहे । उन जो दर्शनु करे जलु चाड़िहे कथा  
 बुधायाऊं । बिये पासे पार्वती अमड़ि जी मिठे जल जी खुही हुई,  
 उन्हीअ जो जलु तमामु मिठो ऐं रसीलो हुआ पंहिजे पीअण लाइ  
 उहो जलु घुराईदा हुआ ।

हिक दींहु समुन्द्र जे कण्ठे ते घुमिया पऐ त श्री रघुनाथ  
 प्यारो पुष्पक विमान ते वेही समाज सहित अची रहियो आ इहो  
 दर्शनु थियुनि कृपा करे उहा कथा बुधायाऊं ऐं आनन्द में मगनु  
 थिया ।

तंहि खो पोइ मदूरा में मीनाक्षी देवी जे दर्शन लाइ आया ।  
 मीनाक्षी देवी जो नीलमु रूप दिसी कृपा करे चयाऊं त — शंकर भग  
 वान जे मुख मां श्रीराम कथा बुधी श्री पार्वती अमड़ि अहिड़ो तन्मय  
 थी वेई आहे जो प्रभूअ जी नीलम छटा सां पाण बि नीलम थी वेई  
 आहे । प्रेम में गद् — गद् थी तांहिरीअ जो भोगु लगायाऊं उहो प्रसादु  
 सभिनी खाधो, उन में जो अद्भुत स्वादु हुयो सो चई नथो सघिजे,  
 जणु देवी माता पाण खाई अमृत विधो आहे । मदूरा खां पोइ श्री  
 रंगनाथ आया । हे रघुकुल जा देवता ! तुंहिजी जै हुजे, जै हुजे, इऐं  
 चई वन्दनु कयाऊं । कहिड़ी अ तरह विभीष्ण श्री अयोध्या खां हिति  
 आंदो उहा कथा बि बुधायाऊं । साईं मिठा जद्हिं बि कंहि तीर्थ  
 ते हलनि त उन्हीअ जी महिमा प्रतिष्ठा ऐं कींअ प्रगटु थियो उहो

कृपा करे ज़रूर वर्णन कनि ।

पंचवटी जे एकान्त जंगल में नेमु करे रहिया हुआ, उते सूर्य—  
नखा जो प्रसंगु याद पयुनि, सचु मुचु सूर्यनखा बीठी दिठाऊं, तदहिं  
कोमल हृदय साहिब मिठा डिज़ी विया, गुरु गोविन्द सिंघ खे सदिड़ो  
कयाऊं सद में सहाई सतिगुर अची रक्षा कयनि । साहिब मिठा धर्म—  
साल में विराजमानु हुआ श्री लक्ष्मीदेवी अ जे पूजन जो दींहु आयो,  
कृपा करे चयाऊं — हाणे जेकर ब्राह्मणु हुजे त पूजनु कराए ? अजां  
इऐं चयाऊं त ओचितो ब्राह्मण देवता अची वियो । साईं मिठा  
दिसी खुशि थिया । ब्राह्मण लक्ष्मी देवी अ जो पूजन करायो ।

नव द्वीप में कार्तिकनि जा दींह हुआ । सारे शहर में पंजाहु  
सठि हंधनि ते भगुवन्त ऐं देवताउनि जा सुन्दर सरूप ऐं जाते काथे  
नाम कीर्तन जूं धुनियूं बंधी साहब मिठा घणो प्रसन्न थिया । जंहि  
धर्मसाल में रहियल हुआ उते चौदहं सव मायूं अठ — अठ कलाक  
कीर्तन कंदियूं हुयूं । नाम कीर्तन जे आनन्द में साईं मिठा बि चरण

खणी नचनि ऐं अमड़ि मिठी नृत्य कन्दी हुई । कड़िही चांवरनि जो  
 भण्डारो कराए सभिनी खे भोजनु करायो । सभेई कीर्तन वारा  
 आशीशूं दियण लगा । धर्मसाला जो मुनीम चवंदो हो बि त मुंहजो  
 मनु थो चवे अवहां गौरांग महाप्रभू जा ई सरूप आहियो । उन पंहिजे  
 मन जो हालु बुधायो — मूं खे सतिगुर देव मंत्र दिनो पोइ सिघो ई  
 दिव्य धाम विया । मां कुछ समुझी न सघियुसि हाणे मुंझी पियो  
 आहियां अवहां कृपा करे मूं खे रस जो रस्तो बुधायो । साईं मिठनि खे  
 दया अची वेई सोसरल ऐं सिधी वाट दसियाऊंस ऐं चयाऊंस त  
 श्रद्धा प्यारु पंहिजे सतिगुर ऐं गुरमंत्र में रखु असां तोखे सलाह  
 बुधार्ई आ । उन रस्ते ते हली उन जो मनु सुखस्थान ते पहुतो,  
 घणियूं आशीशूं दिनार्ई ।

अमृतसर साहब में रोज प्रभात जो गानु गुरवाणी जो बुधण  
 हलिनि, कढ़हिं कढ़हिं विच विच में गुर रामदास साहब जे मधुर कीर्तन  
 जो  
 मधुर आवाजु अचे । सेवकनि खे चवनि — श्री गुर रामदास साहब पाण



गाए रहिय आहिनि । चितु देई बुधो । अमृतसर तालाब में जलु  
३१ ।

अचण वारी नहरि थे ठही उन जे लाइ सवें सिख किंकरीट कुटींदा  
हुआ, साई मिठा बि उते किंकरीटु कुटिनि, मिटी जा थाल खणिनि,  
कृपा करे चवनि त सेवा सां हृदय जो आनन्दु वधे थो । मीरपुर  
दरबार में भी प्रभात जो उथी सभिनी माणुहुनि जे पाणी पियण वारा  
मट भरे छद्दिनि । दास वेनती करिनि त नाथ ! अवहां छो था  
करियो ? कृपा करे चवनि असीं कसरत था कयूं । लाहोर खे चवनि त  
हीअ लवकुमार जी राजधानी आहे । उते घणी गरमी थिये त  
सद्द करे चवनि — भैया लवकुमार ! गरमी थी थिये हवा हलाइ ।  
झट उन महल ठण्डी हीर लग्दी हुई ।

श्री अयोध्या धाम में घणे संकोच सां थोरो रहण लाइ अचिनि  
छो त अयोध्या जे दर्शन सां व्याकुलता वधी वेंदी हुयनि त हितां जे  
रहवासियुनि असो जे साहब जो सुखु न सठो इन करे युगल खे अलग  
रहणो पियो । तंहि करे घणो रहणु न चाहींदा हुआ । पर को न को  
सांगो अहिड़ो ठहंदो हुयो जो महीनो ब़ जरूर रहणो पवंदो होनि ।

उतां जे सन्तन श्री रामवल्लभा शर्णि श्री सीआशर्णि लक्ष्मण किले  
 जे महन्त श्री लखणलाल शर्णि आदि सां घणो सनेहु होनि । नितु  
 उन्हनि जे सत्संग जो आनन्दु वठंदा हुआ । कनक भवन में बि घणे  
 संकोच सां पासीरो विहनि । हिक दींहु पूजारीअ ठाकुर जी प्रसादी  
 माला दिनी त चयाऊं — ठाकुर देश वजण जी आज्ञा था दियनि ।  
 उन दींहु ई हलिया आया ।

हरिद्वार में हरिजी पौड़ियुनि ते ट्री बजे मंझदि जो गंगा जलु  
 विझी थधो कनि जियें कथा सत्संब करण ऐं बुधण वारनि खे सुखु  
 मिले ।

श्री राधाकुण्ड ते ट्रे चार महीना रही श्री “वैकुण्ठेयवर वास  
 भवन” पुस्तकु लिख्यो । उते बननि में घुमंदे सुन्दर मोतियुनि जे  
 फलनि सां भरियलु वृक्ष दिठाऊं । सभिनी सत्संगियुनि सां गदिजी  
 पटे खाधाऊं, कृपा करे चयाऊं त ही उहे मोती आहिनि जेके श्याम

सन्दर प्यारे पोखिया हुआ । सुभाणे ते जेके कोन आया हुआ उहे

३३ ।

पटण विया । गोलण सां उहो वृक्ष कोन मिलियुनि । जण ब्रज सरकार  
ई साईं मिठनि जी महमानी मोतियुनि सां कई । इन रीति ब्रज जे  
सभिनी स्थाननि जो ऐं प्रयाग राज काशी आदि तीर्थनि जो रटनु  
कयाऊं, नयुनि नयुनि लीलाउनि जो आनन्दु माणियाऊं, कथा  
सत्संग जे रस आनन्द सां सभिनी सेवकनि खे भिजाऐ रस जो दानु  
दिनाऊं, अहिड़े करुणा सागर साहब जी सदाई जै हुजे, जै हुजे ।